



TARXIEN

*KUNSIJLL LOKALI TARXIEN*

*Minuti Laqgħa Nru. 13/06*

- \* *Il- laqgħa Nru 13/06 tas-Sitt Amministrazzjoni  
saret nhar  
it-Tlieta 23 ta' Marzu 2010 fis-6.15pm  
fl-Uffiċċji Amministrattivi  
f'73, Triq Santa Marija, Tarxien.*

Data u hin

\*\* *Preżenti għal-Laqgħa:*

*Kav. P. Farrugia KĻJ CMLJ  
Is-Sur F. Agius  
Is-Sur L. Bonavia  
Is-Sinj. D. Vella  
Is-Sur K. Darmanin  
Is-Sur I. Dalli  
Is-Sur M. L. Mallia*

*Sindku  
Viċi Sindku  
Kunsillier  
Kunsilliera  
Kunsillier  
Kunsillier  
Segr. Eżekuttiv*

- \*\*\* Preżenti wkoll is-Sinj. Claudienne Lanzon li ġiet eletta fit-22 ta' Marzu 2010 b'elezzjoni każwali biex timla' l-post battal bir-riżenja ta' Dr. O. Caruana.

- \*\*\*\* Is-Sindku ta merħba lis-Sinj. Lanzon u awguralha suċċess fix-xogħol tagħha ta' Kunsilliera fi hdan dan il-Kunsill Lokali.

Il-membri kollha preżenti flimkien mas-Segr. Eżek. ingħaqdu mal-awguri tas-Sindku.

Is-Sinj. Lanzon attendiet għal-Laqgħa bħala osservatur għaliex għad ma hadetx il-ġurament ta' Kunsillier.

- \*\*\*\*\* Is-Sur P. Farrugia qal it-talba u ppresieda l-laqgħa.

## **1.0 Riżenja tal-Kunsillier Dr. O. Caruana**

- 1.1** Is-Sindku qara l-ittra tar-riżenja ta' Dr. O. Caruana minn Kunsillier li ġiet ippreżentata lis-Segr. Eżekuttiv fid-9 ta' Marzu 2010 fid-8.40am (App. 1). Ittra ta' riżenja
- 1.2** Is-Segr. Eżekuttiv informa mill-ewwel lid-Direttur Dipt. Gvern Lokali u lill-Uffiċċju tal-Kummissjoni Elettorali bir-riżenja ta' Dr. O. Caruana.
- 1.3** Kompla jgħid li s-Sinj. Claudienne Lanzon, preżenti, ippreżentat in-nomina tagħha għall-elezzjoni każwali li saret fit-22 ta' Marzu 2010. Is-Sinj. Lanzon ġiet eletta minflok Dr. O. Caruana (App. 2). Ser tassumi r-responsabilitajiet tagħha bħala Kunsilliera wara li tiegħu l-ġurament tal-ħatra. Claudienne Lanzon eletta

## **2.0 Qari u Approvazzjoni tal-Minuti**

- 2.1** Peress li l-Minuti tal-Laqqgħa Numru 12/06 tal-25/02/10 ġew iċċirkolati minn qabel, is-Sindku staqsa jekk jistgħux jiġu kkunsidrati bħala moqrija u talab lill-Kunsill jekk kienux korretti.
- 2.2** Il-Kunsill approva l-Minuti nem. con. li ġew iffirmati mis-Sindku flimkien mas-Segretarju Eżekuttiv. Il-paġni kollha tal-Minuti ġew inizjalati wkoll minnhom.

## **3.0 Komunikazzjoni mis-Sindku**

- 3.1** Is-Sindku qal li issa x-xogħol ta' *Major Patching* li kien ordnat madwar sena ilu tlesta. Major Patching
- 3.1.1** Kompla jgħid li għad baqa' xogħol ta' *traffic calmers* li ser isiru mill-kuntrattur wara ż-żjara tal-Papa.
- 3.2** Dwar is-sistema tal-PV fil-*ground*, is-Sindku qal li din qed topera. Issa tpoġġa wkoll *meter* ġdid mill-Enemalta biex jirreġistra dak li qed jiġi ffrankat permezz tas-sistema. Photovoltaic
- 3.3** Dwar il-multa li tnaqqset mill-allokkazzjoni minħabba li l-Uffiċċju tal-Kunsill ma nfetax darba is-Sibt (qabel ma ġiet fis-seħħ il-Liġi fl-1/11/09), is-Sindku nforma lill-Kunsill li din il-materja tressqet ukoll fil-Parlament. Il-Prim Ministru wiegħeb li mhux konxju tagħha imma ser jinvestiga. Penali mid-DGL
- 3.4** Dwar it-talba tas-Sindku biex jingħata l-onorarja b'effett mill-1 ta' Novembru 2009, u li s-Segr. Eżekuttiv gie miżmum mid-Direttur biex jagħmel dan, is-Sindku qal li ser jagħmel l-istess talba lis-Segr. Eżekuttiv permezz ta' ittra legali. Onorarja lis-Sindku
- 3.4.1** Is-Segr. Eżek. wiegħeb li hu responsabbli lejn id-Direttiva tad-Direttur, u l-ittra, meta tasal, ser jgħaddiha lill-istess Direttur.
- 3.5** Is-Sindku qal li l-aperturi tal-aluminium fil-latrina issa twaħħlu u l-latrina tista' tinfetax. Latrina Pubbika

- 3.5.1 Qal li ser niltaqgħu mal-Kuntrattur li ġie magħżul permezz tal-offerta pubblika sena ilu biex jiġi ffirmat il-kuntratt.
- 3.5.2 Is-Sindku rrakkomanda, u l-Kunsill qabel unanimament, biex fil-hinijiet tal-ftuh tal-latrina ikun hemm preżenti l-kuntrattur. Is-servizz jiswa €8500 inkluż il-VAT u CM Fees.
- 3.5.3 Il-latrina ser tinfetaħ minn nhar il-Hamis 25/03/10.
- 3.6** Għas-sejha ta' espressjoni ta' nteress għat-tisbiħ tal-pjazzetta fi Triq Santa Tereza u l-Ġnien fi Triq Santa Marija, is-Sindku qal li ġie sottomess interess wiehed biss u dan ma jirriflettix dak li qed nippjanaw ahna. Tisbiħ ta' żewġ postijiet
- 3.6.1 Kompla jgħid li issa ser napplikaw għal skema ta' proġetti maħruġa mill-PPCD. Attendew għal-laqgħa ta' nformazzjoni fi *Project House* s-Sindku flimkien mas-Segr. Eżekuttiv. Proġett mill-PPCD
- 3.6.2 Din l-iskema ta' fondi jisimha "*Investing in Competitiveness for a Better Quality of Life*" – *Cohesion Policy 2007 – 2013* li qed tiġi mnedija wkoll permezz tal-Meusac b'rabta mat-turiżmu.
- 3.6.3 Is-Sindku ta spjegazzjoni dettaljata dwar dak li qed nippjanaw biex insebbħu ż-żewġ postijiet fuq imsemmija biex nattiraw iżjed turiżmu, insebbħu l-ambjent u nżidu l-ekonomija fir-raħal.
- 3.6.4 Qal li qabbadna l-Perit tal-Kunsill biex jipprepara l-pjanti u l-istimi biex nipprezentawhom mal-applikazzjoni tagħna wara li l-interess tagħna ġie aċċettat mill-Meusac.
- 3.6.5 L-għeluq tal-applikazzjoni hu fis-17 t'April 2010. Ix-xogħol biex tingabar l-informazzjoni hu wiehed estensiv u jirrikjedi ħafna inpenn u spejjeż preliminari mill-Budget tal-Kunsill.
- 3.6.6 Is-Sindku qal li jekk wara dan ix-xogħol kollu l-applikazzjoni tagħna mhux ser tikkwalifika għall-fondi, ser jibda jattakka politikament.
- 3.7** F'dan il-waqt is-Sindku rrefera wkoll li l-applikazzjoni tagħna biex iċ-Ċentru Komunitarju jservi wkoll bħala s-sedja tal-Kumitat Reġjonali, li hu l-President tiegħu, ma ġietx milqugħa għaliex skont Dr. Chris Said, dan il-post hu *garage*, u minflok ġie aċċettat il-post fejn jiltaqa' l-Kumitat tal-LES fiż-Żejtun. Ċentru għall-Kumitat Reġjonali
- 3.7.1 Is-Sindku rrimarka li miċ-Ċentru ħareġ numru kbir ta' nies, kbar u tfal, li ħadu korsijiet ta' kompjuters, krafts, seminars u oħrajn fosthom l-operat ta' librerija pubblika li għal għexiren ta' snin ma kienetx aċċessibbli għall-pubbliku.
- 3.7.2 Kompla jgħid li ser jibqa' jinsisti biex is-sedja tal-Kumitat Reġjonali tkun, kif inhu xieraq, f'Hal Tarxien.
- 3.8** Is-Sindku qal li r-*roundabout* li ġiet ordnata wara sejha għal stimi, issa waslet u ser titwaħħal quddiem il-Falcar. Roundabout

<b>3.9</b>	Is-Sindku qal li, wara hafna proposti, il-Greenpak għad ma qassmux il-bins f'postijiet kummerċjali u privati u lanqas bdew il-kampanja edukattiva lill-pubbliku kif kien ġie miftiehem qabel.	GreenPak
<b>3.10</b>	Is-Sindku qal li ġie iffirmat il-kuntratt ma' M. Quip għal xogħol ta' tisbieh ta' sqaqien u spazji miftuħa.	Tisbih ta' Sqaqien
<b>3.11</b>	Dwar il-mandat ta' sekwestru mill-Avv. Ivan Sammut, is-Sindku qal li waqt il-laqqgħa tal-kumitat talab biex l-ispejjeż tal-Banek u tal-Qorti jassorbihom il-Kumitat Kongunt tal-LES u mhux il-Kunsill Lokali li ma kellu x'jaqsam xejn mal-każ.	Mandat ta' sekwestru
<b>3.12</b>	Is-Sindku qal li waqt laqqgħa, iltaqgħa maċ-Chairman tal-MEPA u talbu biex niffirmaw il-kuntratt biex nutilizzaw il-fondi akkumulati UIF.	UIF
<b>3.13</b>	Is-Sindku qal li l-aħħar ħarġa tal-Fuljett ġiet imqassma.	Fuljett
<b>3.14</b>	Dwar l-applikazzjoni tagħna għall-“Skema ta' Finanzjament għal restawr ta' postijiet storiċi Żgħar”, is-Sindku qal li għad m'għandniex risposta.	Skema ta' restawr
<b>3.15</b>	Is-Sindku qal li għal darb'oħra bghatna twissija lill-Kuntrattur tal-Ġonna li għadu jonqos minn dmirijiet u qed iħalli diżastru fil-ġonna. Bins mimlija u ma jbattalhomx, nuqqas ta' fjuri stagjonali, u traskuraġni oħra.	Żamma tal-Ġonna
3.15.1	Kompla jgħid li għall-ħruġ tal-offerta pubblika għaż-Żamma u Manutenzjoni tal-Ġonna ġew sottomessi 8 offerti li infethu llum.	Offerta Pubblika
3.15.2	F'laqqgħa oħra li jmiss il-Kunsill ser jagħzel l-aħjar offerta.	
<b>3.16</b>	Is-Sindku qal li llum ukoll ftaħna t-tlett offerti sottomessi għall-Polza ta' Assikurazzjoni (App. 3).	Polza ta' assikurazzjoni
3.16.1	Il-Kunsill qabel unanimament li l-iżjed offerta vantaġġjuża hi dik sottomessa minn <i>Melita Unipol Ins. Agency</i> .	
<b>3.17</b>	Is-Sindku qal li ser napplikaw ukoll għall-iskema dwar “Kuntratti ġodda dwar <i>resurfacing</i> ta' toroq b'sistema ta' ' <i>Public Private Partnership</i> ' (Memo 45/2010).	PPP
3.17.1	Kompla jgħid li din l-iskema hi biex isir kisi biss ta' toroq u mhux inkluż servizzi u bankini.	
<b>3.18</b>	Dwar il-fieri internazzjonali li ser issir f'Veliko Turnovo, Bulgarija, is-Sindku qal li qed jipprepara għaliha.	Fiera fil-Bulgarija
<b>3.19</b>	Is-Sindku qal li wara talba lill-ETC sabiex jibgħatu lista' ta' persuni għal xogħol part time fl-Uffiċċju tal-Kunsill, tali lista tammonta għal 108 persuni, ipprezentaw is-CV tagħhom 19-il-kandidat. Madanakollu wara sejħa mill-Kunsill attendew għall- <i>interview</i> 6 kandidati biss.	Impjieġ Part-time
3.19.1	L-aħjar għażla kienet dik tas-Sinj. Carol Mallia minn Hal Luqa. Ser tintbghatilha ittra biex tibda tattendi għax-xogħol.	

- 3.20** Is-Sinj. A. Galea bagħtet ittra ta' ringrazzjament, moqrija mis-Sindku, talli l-Kunsill għaraf jifhem is-sitwazzjoni tagħha u aċċetta t-talba li għamlet biex taħdem *reduced hours*. Reduced Hours
- 3.21** Is-Sindku qal li d-DVD edukattiv u ktejjeb mis-*Subculture Animal Friends* giet ippreżentata lill-Kunsill u ser titqassam lit-tfal tal-iskola ta' Year 4. DVD edukattiv
- 3.22** Is-Sindku ppropona u l-Kunsill qabel unanimament li, minħabba li l-kuntratt tal-Bulky Refuse u l-kuntratt tal-Perit ser jiskadu fl-aħħar ta' Marzu, dawn iż-żewġ kuntratti jiġu mġedda b'xahrejn kull wieħed sakemm johorġu l-offerti pubbliċi. Estensjoni ta' żewġ kuntratti
- (Is-Sur L. Bonavia attenda fis-7.15pm filwaqt li skuża ruħu).*
- 3.23** Is-Sindku qal li issa s-Segr. Eżekuttivi, b'riżultat tar-riforma, ġew impjegati direttament fis-Settur Pubbliku u huma responsabbli lejn is-Segr. Permanenti fl-Uffiċċju tal-Prim Ministru. Impjieg tas-Segr. Eżekuttiv fis-Settur Pubbliku
- 3.24** Is-Sindku nforma lill-Kunsill li l-Mepa infurmatna permezz ta' ittra wara l-laqqgħa li kellu s-Segr. Eżekuttiv maċ-Ċhairman, li l-akkwati tan-naħa ta' Sardinja wara Triq il-Fieres u Triq San Tumas, li ġew riferuti mill-MEPA bħala "*Rezoning of White Area in Il-Qalgha*", issa ġie stabbilit fejn għandu jsir żvilupp suġġetti għall-kundizzjonijiet u permessi maħruġa mill-MEPA. South Malta Local Plan
- 3.25** Is-Sindku qara deċiżjoni meħuda mill-AKL dwar kwistjoni tal-hlasijiet pendenti mill-MEPA dovuti lill-Kumitati Kongunti tal-Infurzar Lokali. L-AKL u l-MEPA
- 3.26** Is-Sindku rrimarka lid-Dipartiment tal-Librerija qed jieħu deċiżjonijiet mingħajr ma jikkonsulta magħna fejn jidhol l-interess tal-librerija tagħna. Dipt. tal-Librerija
- 3.26.1 Kompla jgħid li l-librara giet mitluba tattendi għal sezzjoni ta' nformazzjoni biex jinbeda l-proċess biex il-kotba jiġu '*online*'.
- 3.26.2 F'din il-laqqgħa il-librara ingħatat ittra biex inkunu nisgħu nordnaw kotba li għalihom ser iħallas id-Dipt. tal-Libreriji li jammonta għal €700 f'kotba.
- 3.26.3 Is-Sindku qal li għalkemm dan hu pożittiv madankollu kollox qed isir minn wara dahar il-Kunsill u qed inkunu nafu wara li l-affarijiet ikunu saru. Ser nitolbu laqqgħa mal-Uffiċċjal responsabbli.
- 3.27** Is-Sindku qal li l-ETC wieġbu għall-ittra tagħna dwar l-iskema ta' xogħol fil-komunita u jassiguraw li fil-ġimgħat li ġejjin ser jilqgħu t-talba tagħna. Skema mill-ETC
- 3.28** Dwar il-każ tal-lanterna maqluġha b'abbuż minn ma' residenza fi Triq il-Pellikani, is-Sindku qal li biex ma jkunx hemm iżjed inkonvenjenzi għar-residenti, ergajna wahħalna wahda ġdida bi spiża ta' €263.14, filwaqt li ser niktbu ittra legali lill-persuna li għamlet dan l-abbuż biex jirrifondi l-ispejjeż lill-Kunsill. Qluġ ta' Lanterna minn Triq il-Pellikani
- 3.29** Is-Sindku ppropona u l-Kunsill qabel nem. con. sabiex inkunu membri fil-ECAD (kontra l-abbuż tad-droga) b' mizata ta' €200 fis-sena. Membri fl-ECAD

- 3.30** Is-Sindku nforma lill-Kunsill dwar il-kwistjoni li l-AKL għandha mal-WSC li mhux qed jirrifondu l-flus dovuti lill-Kunsill Lokali skont il-kuntratt iffirmit bejn il-WSC u l-Kunsill konċernat. I-AKL u l-WSC
- 3.30.1 L-AKL harġet direttiva biex ma jinghatawx permessi sabiex isir xogħol fil-lokalita' mill-WSC. Sabiex johroġ il-permess il-WSC trid thallas kif inhu kemm stipulat bir-regolamenti jridu jħallsu €100 għal kull servizz.
- 3.31** Is-Sindku talab lill-Kunsillieri biex jikkuntattjaw lis-Segr. Eżekuttiv min hu nteressat li jattendi għall-kors "*E Councils*" mit-TCTC. E Councils

#### ***4.0 Affarijiet Finanzjarji***

- 4.1** Il-Kunsill approva nem. con. l-iskeda ta' pagamenti dovuti għall-servizzi u materjal li tammonta għall-€20,098.22 li giet iffirmita mis-Sindku (App. '4').
- 4.2** Il-Kunsill approva nem. con. rifużjoni ta' hlas minħabba l-użu tal-karozza tiegħu fuq xogħol tal-Kunsill lis-

Segr. Eżek. €22.40

#### ***5.0 Rapport dwar il-Hidma tal-Kunsillieri***

##### **Rapport mill-Viċi Sindku F. Agius**

- 5.1** Il-Viċi Sindku s-Sur F. Agius qal li ser jagħmel il-kompetizzjoni tal-figolli fl-Għid il-Kbir.

Qal ukoll li qed jipprepara biex għal Jum Hal Tarxien jorganizza wirja ta' artigjanat, konkors letterarju, u lejla poetika.

##### **Rapport mill-Kunsillier L. Bonavia**

- 5.2** Dwar il-lista ta' azjendi kummerċjali s-Sur L. Bonavia qal li tkellem ma' Dr. J. Azzopardi, Segr. Parlamentari u qal li ser jara x'jistax jagħmel min-naħa tal-Gvern.

##### **Rapport mill-Kunsillier K. Darmanin**

- 5.3** Is-Sur K. Darmanin assuma r-responsabilitajiet tas-Sotto Kumitat "Żamma tal-Ordni Pubbliku", li kellu l-ex Kunsillier Dr. O. Caruana, li ġew mgħoddija lilu mis-Sindku.

Qal li attenda għall-Parlament taż-Żgħażaġh.

Għamel laqgħa fid-Dar tal-kejka bit-Tema' "*Gambling*" li għaliha l-attenzenza kienet waħda fqira.

Fid-9 t' April li ġej ser jagħmel Seminar dwar l-Okkult u s-Sataniżmu.

### **Rapport mill-Kunsillier I. Dalli**

- 5.4 Il-Kunsill approva nem. con. li Gracie Scerri tkun membru fis-Sotto Kunitat dwar "l-Immanigġjar tat-Traffiku u Servizzi".

Is-Sur I. Dalli qal li ser jiltaqa' biex isir Fuljett ta' Nformazzjoni dwar l-għażla ta' l-iskart.

Qal ukoll li qed jidentifika iżjed postijiet fejn jitpoġġew kontenituri għal skart magħżul.

### **Rapport mill-Kunsilliera D. Vella**

- 5.5 Is-Sinj. D. Vella qalet li ser torganizza Seminar fit-8 t'April fiċ-Ċentru Komunitarju. Il-Kunsill ser jipprovdi luminata u xi sandwiches.

### **Rapport mis-Sindku P. Farrugia**

- 5.6 Is-Sindku ta rendikont ta' l-aħħar ħarġa tas-Sotto Kunitat Anzjani.

## ***6.0 Hwejjeg Oħra***

- 6.1 Is-Sindku ta nformazzjoni dwar l-involviment tal-Kunsill fil-*pageant* li ser isir mill-Għaqda Kulturali u armar tal-festa M'Annunzjata. Pageant

- 6.2 Qal li ġejna mitluba nhallsu €1200 għall-preżenza tal-Pulizija. Il-Kunsill qabel nem. con. li f'dan ir-rigward ma jstax jgħin, imma hu fid-dmir tal-Kunsill li tinzamm l-indafa fir-raħal. Għaldaqstant ser ipoġġi *mobile toilets*, kontenituri għall-iskart, u tindif tat-toroq wara l-attività'.

- 6.3 Is-Sindku qal ukoll li sirna nafu li l-Għaqda talbet biex toħroġ hi l-permessi biex jintramaw gabbani. Dan ma aċċettajniehx u nsistejna li l-Kunsill johroġ il-permessi hu skont il-Liġi.

- 6.4 Identifikajna 6 postijiet għall-gabbani madwar Ġnien Ovindoli fil-parkeġġ kif ukoll 6 postijiet oħra faċċata għal min jarma bit-tilari.

## ***7.0 Għeluq tal-Laqqgħa***

- 7.1 Il-laqqgħa ntemmet fid-8.15pm.

- 7.2 Laqqgħa oħra ser issir nhar l-Erbgħa 28 ta' April 2009 fil-5.30pm.

**M. L. Mallia**  
**Seg. Eżek.**  
28/4/10

**Kav. P. Farrugia K LJ CMLJ**  
**Sindku**

